


दीघा-आर ब्लॉक सड़क का शिलान्यास आज

राज्य ब्यूरो, पटना : राजधानी की बहुप्रतीक्षित सड़क परियोजना दीघा-आर ब्लॉक सड़क के निर्माण का मुख्यमंत्री शुक्रवार को राजधानी स्थित अधिवेशन भवन से शिलान्यास करेंगे। इसके अतिरिक्त वह द्वितीय रोड मेटेनेंस पॉलिसी का भी लोकार्पण करेंगे।

यह पहला मौका होगा जब बिहार में एक साथ पथ निर्माण की दस हजार करोड़ की योजनाओं का शिलान्यास व उद्घाटन होगा। इन योजनाओं में सबसे प्रमुख है राजधानी स्थित दीघा-आर ब्लॉक पथ का शिलान्यास। हाल ही में इस पथ के लिए निविदा की प्रक्रिया पूरी हुई है। रेल ट्रैक की जमीन के लिए रेलवे को एक मुश्त भुगतान किया गया। यह सड़क छह लेन की है और बिहार में अब तक की सबसे अत्याधुनिक सड़क भी

अधिवेशन भवन में मुख्यमंत्री नीतीश कुमार आज करेंगे दस हजार करोड़ रुपये की योजनाओं का एक साथ उद्घाटन और शिलान्यास



यह होगी। अधिवेशन भवन में आयोजित कार्यक्रम में मुख्यमंत्री द्वितीय रोड मेटेनेंस पॉलिसी का शुभारंभ भी करेंगे। यह पॉलिसी साढ़े छह हजार करोड़ रुपए की है। इसके तहत तेरह हजार किमी सड़कों की देखरेख की जानी है। अगले सात वर्षों



तक सड़कों के रख रखाव की जिम्मेवारी संबंधित निर्माण कंपनी की होगा।

दो और सुविधाओं की आज से शुरुआत: मुख्यमंत्री नीतीश कुमार दो अन्य सुविधाओं को हरी झंडी दिखाएंगे। सीएम पटना से गाजियाबाद के लिए

अत्याधुनिक सुविधाओं से लैस स्पेशल स्लीपर बस सेवा का शुभारंभ करेंगे। इस बस से पटना से गाजियाबाद की यात्रा पर प्रति व्यक्ति 1900 रुपये किराया लगेगा। वहीं, पटना में सीएम बाइक टैक्सी सेवा क शुरुआत करेंगे।